

Сабан тые

Сабан тые гөрли Бәзәкәдә,
Бөтен халык бүген урамда.
Уен-көлке, матур җырлар белән,
Кайный халык бүген мәйданда.
Сөлек кебек атлар чабып килә,
Сабантуйның иң зур мизгеле.
Тетри җаннар чабышларга карап,
Кем беренче булыр билгеле.
Авыл аксакалы Коръян укып,
Ачты бүген сабантуйларын.
Моңлы тальян-гармун тавышлары,
Сыздырып үтте инеш буйларын.
Туры, кыек баганага менү,
Җиңел түгел, сорый сабырлык.
Нык егетләр, кыю ирләребез,
Булдырырлар, булсын батырлык.
Чүлмәк вату, герләр күтәрүдә,
Авылдашлар бер дә сынатмас.
Зур кырларда сабан батырлары,
Тирен түкте, дәрте үзгәрмәс.
Кыр батыры мәйдан уртасында,
Кызыл тасма бизи күкрәген.
Тире җиргә тамса була уңыш,
Куллар чабып бирә бүләген.

Бөтен халык мәйданнарга карап,
Көрәштерә батып ирләрне.
Зур бүләккә алар лаек бүген,
Кайсы алыр жиңеп тәкәне?
Гөрли мәйдан кояш нурларында,
Бу халкымның иң зур бәйрәме.
Котлы булсын сабан туйларыбыз,
Бар халыкка булсын сәләме.

Нәҗметдинов Мехаматнур, 2022 ел, май